

Gerðabók býráðsins	
Fundardagur:	04. júní 2007
Býráðsfundur nr.	07/2007
Borgarstjóri	Sigurð S. Simonsen
Fundarskrivari	Jákup Frants Larsen

Ár 2007 tann 04. júní kl. 16.30 varð býráðsfundur hildin í býráðssalinum, hetta sambært skriv frá borgarstjóranum, dagfest 26. maí 2007 um innkalling til fundar. Í skrívnum varð fundurinn lýstur at verða tann 31. maí 2007, men við skrív, dagfestum 29. maí 2007 verður boðað frá, at fundurinn varð fluttur til 04. júní.

Møtt vórðu:

Sigurð S. Simonsen
 Jann Toftegaard
 Dánjal Vang
 Signar á Brúnni
 Elisabeth D. Eldevig Olsen
 Eyðun á Lakjuni
 Petur Abrahamsen
 Jóhan Hansen

Tórfríður Abrahamsen hevur tann 04. júní kl. 13.10 boðað býráðsskrivaranum frá, at hann ikki hevur møguleikar fyri at mæta á fundinum, grundað á at hann fer til Íslands við M/F Norrønu ídag kl. 17.00 og verður ikki aftur fyrr enn fríggjamorgunin tann 08. júní 2007. Hann ynskta, at varalimurinn Jóhan Hansen møtta á fundinum.

Jón Nolsøe Olsen hevur við e-posti, dagfestum 04. júní 2007 kl. 15.11 boða avgreiðsluni frá við ongum grundgevingum, at hann ikki møtir á býráðsfundinum.

Skrivari: Jákup Frants Larsen, býráðsskrivari

Áðrenn fundurinn byrjaði mintust býráðslimir Rosu og Ditleif Eldevig. Í stuttari røðu greiddi borgarstjórin frá, at Ditleif varð bygðaráðsformaður 1971-1976, somuleiðis sum hann frá 1985 til 1988 varð bygðaráðslimur og limur í fíggjarnevndini.

Mál nr. 34/2007.

P/F Vónin – umsókn øki til flóttitrolshøll

Fuglafjarðar kommuna hevur móttikið umsókn frá Vónini dagf. 19. mars 2007 um øki til flóttitrolshøll. Møguleikar skulu verða fyri at at byggja ein bygning við síðuna av høllini.

Ætlanin er at byggja eina høll sum er 100 m long og 16m breið, meðan hæddin verður umleið 7,5m upp til sylluna. Ynskiligt er at frástøðan til bryggjukantin ikki er meira enn 12m. Bygningurinn við síðuna er til goymslu, grunnakjallara, skrivstovu, starvsfólkarúm v.m. Parkeringspláss má verða fyri 25 bilum.

Viðmerkingar frá teknisku deild.

Um rampan verður ætlað til eisini at kunna avgreiða vanligan bingju og trailaraflutning og bygningurinn hjá P/F Vónini verður gjørdur áðrenn rampan við tilhoyrandi atløgusíðum verður gjørd kann fráleikin millum bygning og rampu ikki verða minni verða umleið 45 m. Umleið sum sýnt á viðlögdu tekning frá teknisku deild. Uppskot 1.

Verður arbeiðið gjørt samb. hesum uppskoti skal roknast við at samlaði kostnaðurin av planeringsarbeiðinum verður umleið kr. 16 mió., og kostnaður fyri rampu við tilhoyrandi atløgusíðum verður umleið kr. 20 mió., soleiðis at samlaði kostnaðurin av hesum verður umleið kr. 36 mió.

Málið hevur verið til viðgerðar á fundi í havnanevndini tann 11. maí 2007, og mælir ein meiriluti í nevndini Tórfríður Abrahamsen og Signar á Brúnni til, at tann loysn, ið teir áður hava víst á verður vald, tí við henni verður ynskið frá Vónini gingið á møti og kommunan sleppur undan at gera eina íløgu upp á 36 mió. kr.

Minnilutin Dánjal Vang mælir til, at umsóknin verður gingin á møti soleiðis, at neyðugt øki fyri bygninginum sum er 2.400 m² verður planerað. Írestandi planering av økinum verður sum sýnt á hjálögdu tekning, Skjal A. Víddin á hesum øki verður umleið 6.500 m². Á hesum øki verður eisini pláss fyri neyðugari parkering.

Viðv. fráleikanum til bryggjukant verða partarnir at samráðast um.

Mælt verður til arbeiði verður sett í verk beinanvegin, soleiðis at økið kann verða byggiklárt móti sumri 2008.

Kommunan kann ikki binda seg til at alt tað skraveraða øki á tekningini frá P/F Vónini verður liðugt um 3 ár. Men dentur eigur ar verða lagdur á, at tey næstu árin verður havnarøkið útbyggt so skjótt sum møguligt, við denti á útbyggingartørvinum hjá P/F Vónini.

Avgerð:

Atkvøtt varð fyrst um minnilutatilmælið. Hetta varð samtykt. (5 atkv. fyri og 3 atkv. ímóti. Ímóti atkvøddu Signar á Brúnni, Petur Abrahamsen og Jóhan Hansen).

Mál nr. 35/2007.

Viðvíkjandi verju av fornminum á Oyruni við Gjógvará.

Fuglafjarðar kommuna hevur móttikið skriv frá Føroya fornminnissavni, dagfest 12. apríl 2007, hvar greitt verður frá ástaðarfundi á Oyruni tann 27. mars 2007 kl. 10.00-12.00 millum umboð fyri kommununa og savnið.

Sambært skrivinum, sum annars er sent øllum býráðslimum í avriti, verður mælt kommununi til skjótast at gera eina verkætlanarlýsing av verjutiltakinum og kostnaðarmeting. Grótverjan eigur at verða gjørd frá brúnni oman við Gjógvará oman til ávisan stein árika nýggja grótkastið við hornið á Oyruni. Haðani eigur laðingin at verða sneidd norður til áðurnevnda horn á Oyruni.

Laðingin eigur at verða so lág sum til ber, tó ikki hægri enn 70 cm. upp frá nevnda hornasteini oh laðað úr gróti, sum liggur har í lendinum.

Kommunan verður at rinda kostnaðin av tiltakinum, men eigur umsókn um stuðul til verjutiltakið at verða send Fornminnissavninum. Sambært skrivinum og fráboðan á staðnum er ikki óhugsandi, at stuðul kann verða veittur av kontoini "Friðað hús og fornminir" til endamál sum hetta.

Mentamálaneyndin hevur móttikið skriv frá teknisku deild kommununar, dagfest 11. mei 2007, hvar mett verður, at arbeiðið sum Símun Arge, fornfrøðingur mælir til at gera kemur at kosta umleið kr. 410.000,00. Talan er um laðingina frá brúnni um Gjógvará og yvir til omankoyringina, sum víst á hjálagda korti yvir økið. Nýttar eru kr. 82.000,00 til hetta arbeiðið í 2006, meðan avsettar eru kr. 25.000,00 í 2007 á konto 310115 "Víkingsoftir!".

Sostatt er eykafíggjartørvurin til hetta arbeiði inniverandi fíggjarár kr. 303.000,00.

Verður strekkið frá omankoyringini og norður til fyrsta neyst gjørt sum vanlig verja móti sjóvarmálanum, har bakkin verður klæddur við gróti hall 1:1,25, metir tekniska deildin, at kostnaðurin av hesum arbeiði verður mettur til kr. 30.000,00, havandi í huga, at arbeiðið tá kann verða gjørt við kommunalum amboðum.

Verður arbeiðið gjørt á saman hátt sum heimanfyri omankoyringina á Oyruni við grótlaðing verður mett, at kostnaðurin verður umleið kr. 300.000,00. Hetta øki er striplað á kortinum.

Sostatt verður talan um ein eykakostnað upp á kr. 303.000,00, um grótlaðing verður framd frá brúnni við Gjógvará og yvir til omankoyringina á Oyruna, kr. 333.000,00 um talan verður laðing frá brúnni til omankoyringina víðari við vanligari verju móti fyrsta neysti, meðan kostnaðurin verður umleið kr. 603.000,00, um alt arbeiðið verður gjørt við vanligari grótlaðing á øllum strekkinum.

Mentamálaneyndin hevur viðgjørt málið á fundi tann 22. mei 2007, og mælir fíggjarnevndini/býráðnum til, at alt arbeiðið verður gjørt við grótlaðing av verandi grótlaðara frá brúnni við Gjógvará og til omankoyringina til Oyruna, somuleiðis sum heitt verður á fíggjarnevndina um at heita á býráðið um at veita eina eykajáttan upp á kr. 303.000,00 til arbeiðið í inniverandi fíggjarætlan.

Mælt verður eisini fíggjarnevndini/býráðnum til at søkja Føroya fornminnissavn um stuðul til arbeiðið, hetta vísandi til skriv frá savninum, dagfest 12. apríl 2007 og frágreiðingini frá teimum á ástaðarfundinum 27. mars 2007.

Fíggjarnevndin hevur móttikið tilmæli frá mentamálaneyndin, dagfest 22. mei 2007, har nevndin á fundi sama dag hevur mælir fíggjarnevndini/býráðnum til, at alt arbeiðið verður gjørt við grótlaðing av verandi grótlaðara frá brúnni við Gjógvará og til omankoyringina til Oyruna, somuleiðis sum heitt verður á fíggjarnevndina um at heita á býráðið um at veita eina eykajáttan upp á kr. 303.000,00 til arbeiðið í inniverandi fíggjarári.

Somuleiðis verður eisini mælt fíggarnevndini/býráðnum til at søkja Føroya fornminnissavn um stuðul til arbeiðið, hetta vísandi til skriv frá savninum, dagfest 12. apríl 2007 og frágreiðingini frá teimum á ástaðarfundinum 27. mars 2007.

Fíggarnevndin hevur viðgjørt málið á fundi tann 23. mei 2007 og tekur undir við tilmælinum frá mentamálanevndini, og mælir býráðnum til at veita eina eykajáttan til arbeiðið upp á kr. 303.000,00 í inniverandi fíggarári til arbeiðið, hetta sambært § 41, stk. 1 í løgtingslóg nr. 87 frá 17. mei 2000 um kommunustýri.

Vísandi til § 41, stk. 2 í somu lóg verður mælt til, at eykajáttanin kr. 303.000,00 verður fíggað av konto 222035 í bólki 2 "Havnagerð", har avsettar eru kr. 9,0 mió í 2007., somuleiðis sum íløgan í garðin til verju av Víkingatofunum verður skrásett undir íløgum í bólki 2 konto 222031 "Verjugarður Víkingatofur", t.v.s. í sama íløgubólki sum havnagerðin. Sostatt er bert talan um umflyting av íløgujáttan í bólki 2.

Tá ið talan er uim eina eykajáttan, sum hóast alt í hesum føri ikki ber eykaútreiðslur við sær, so skal málið hava 2 viðgerðir í býráðnum við í minsta lagi 14 daga millumbili, herra sambært § 41, stk. 2 í kommunustýrslógini, og skal avgerðin verða kunnað Innlendismálaráðnum í seinasta lagi 3 dagar eftir samtyktina við 2. viðgerð, hetta sambært § 53, stk. 2.3. í somu lóg.

Avgerð:

Tilmælini frá mentamálanevndini og fíggarnevndini vórðu samtykt. (5 atkv. fyri og 3 atkv. ímóti. Ímóti atkvøddu Signar á Brúnni, Petur Abramsen og Jóhan Hansen). Samtykt varð somuleiðis at beina málið um eykajáttan til 2. og endaliga viðgerð á almenna býráðsfundinum í juni. (5 atkv. fyri og 0 atkv. ímóti).

Mál nr. 36/2007.

Viðvíkjandi ídnaðarøkinum á Kambsdali.

Í sambandi við fleiri fyrispurningar um bygging á ídnaðarøkinum á Kambsdali og hesir síggja tað sum eina forðing at fara undir at gera planeringsarbeiði hevur tekniska nevndin viðgjørt máli á fundi tann 16. mei 2007 og er av teirri ásjkoðan, at um økið verður liðugt planerað, høvdu fleiri virkisbygningar komið á hesum øki.

Fíggarnevndin hevur móttikið tilmæli frá teknisku nevndini frá 16. mei 2007 um, at kommunan sum skjótast fer undir planeringsarbeiði av grundstykjum á ídnaðarøkinum á Kambsdali.

Tá ið økini eru byggiklár, kann kommunan selja ella leiga hesi til teir, ið byggja skulu, somuleiðis sum nevndin mælir til, at sama skipan verður galdandi sum á havnarøkinum, har økini verða leigað.

Málið hevur verið til viðgerðar á fundi í fíggarnevndini tann 23. mei 2007, og mælir nevndin býráðnum til ikki at taka undir við tilmælinum frá teknisku nevndini um, at kommunan sjálf fer undir planeringsarbeiði av ídnaðarøkjum á Kambsdali.

Grundgevingin fyri hesum er, at hetta arbeiðið er sera kostnaðarmikið, leystliga mettiligt til kr. 10,0 mió. fyri øll stykkini, sum í dag eru kommunal ogn, og at henda upphædd kemur at binda kommunalan likviditet í ávíst tíðarskeið, somuleiðis sum eingin játtan er avsett til endamálið á fíggarætlan kommununar fyri inniverandi fíggarár.

Hinvegin mælir nevndin til, at broytingar kunnu verða gjørdar í verandi skipan, soleiðis at grundstykkin á ídnaðarøkinum eisini kunnu verða leigað áhugaðum, soleiðis at hesi frítt kunnu velja, um tey vilja keypa ella leiga ídnaðargrundøkir frá kommununi á Kambsdali.

Viðvíkjandi móguligari planering mælir nevndin til, at kommunan kann fara inn í hvørjum einstøkum føri og planera grundstykki, t.v.s. lendi undir bygningar, móti at viðkomandi eigarar rinda fullan kostprís til kommununa fyri arbeiðið. Um talan verður um leigarar kann kommunan somuleiðis í hvørjum einstøkum føri fara í samráðingar við hesar um, hvussu ein planering kann verða gjørd, sum fyri teirra viðkomandi kann verða nøktandi fyri plaseran av bygningi við atkomuvegi á grundstykjunum.

Um leiguviðurskifti við Fuglafjarðar havn er at siga, at sambært løgtingslóg nr. 62 frá 11. desember 1962 um matrikulering og sundurbýti við broyting í LL nr. 111 frá 13. desember 2006 er ikki loyvt kommununi at loyva frábýti av lendi fram við sjóvarmálan sambært byggisamtyktina til privatfólk. Víst verður til ummælisrættin sambært § 17 og 20 í lógini.

Í sambandi við matrikullógina hevur Føroya landsstýri í 1963 við rundskrivi til kommunurnar heitt á tær um at ogna sær mest móguligt av lendi fram við strond, sum sambært byggisamtyktina skal

verða nýtt til havnabyggingar, bátahyljar, neyst vm. Hesi áheitan hevur kommunan síðan fylgt og ikki loyvt privatum frábýtum fram við strond.

Hetta er grundgevingin fyri, at lendini á havnarøkjunum verða frábýtt í egið matrikulnummar og síðan leigað áhugaðum eftir góðkendum leigusáttmálum partanna millum yvir ávís áramál.

Meirilutin í teknisku nevndini Petur Abrahamsen og Jann Toftegaard tóku uppskotið frá teknisku nevndini aftur á fundinum.

Avgerð:

Tilmæli frá fíggarnevndini varð samtykt. (8-0).

Mál nr. 37/2007.

Viðvíkjandi brúgv um Skarðsá.

Í sambandi við íbinding av vegastrekkinum Traðarvegur og Norður í gerði eru gjørd 3 uppskot um vegaføring um Skarðsá, eitt við rundkoyring og 2 uttan rundkoyring.

Málið hevur verið til viðgerðar á fundi í teknisku nevndini tann 10. mei 2007, og mælir nevndin býráðnum til, at vegaføringin við Skarðsá verður gjørd sambært uppskoti nr. P1 uttan rundkoyring, og at atkoman til skúlan verður flutt.

Somuleiðis mælir tekniska nevndin til, at peningurin, sum avsettur er til ovaru Skarðsá verður brúktur til hesa vegaføring.

Avgerð:

Samtykt varð at taka málið av skránni fyri at fáa eina kostnaðarmeting gjørda yvir arbeiðið til komandi almenna býráðsfundin, sum framskundaður er til 21. juni 2007. (8-0).

Mál nr. 38/2007.

Viðvíkjandi viðtøkubroytingar fyri elfelagið SEV.

Fuglafjarðar kommuna hevur móttikið e-post frá Kommunusamskipan Føroya, dagfestur 20. apríl 2007 saman við uppskoti til viðtøkubroytingar fyri elfelagið SEV til hoyringar, har heitt verður á kommununa sum eigara í SEV um at viðgera uppskotið og koma við møguligum viðmerkingum, sum sendar skulu verða beinleiðis til teirra.

Sambært teldupost frá KSF, dagfestur 24. mei 2007 verður víst til fund millum felagið og Vinnunevnd Løgtingsins, har hesin spurningur eisini varð umrøddur. Felagið vísti á, at KSF viðgerð í lötuni uppskotið til bygnaðarbroytingar, somuleiðis sum felagsskapurin greitt ynskir ein smidligari og tíðarhóskandi bygnað, har kommunurnar sjálvar hava munandi størri ávirkan enn higartil.

Avgerð:

Málið varð umrøtt á fundinum og samtykti býráðið at taka undir við fyriliggjandi viðmerkingum til bygnaðarbroytingar, somuleiðis sum samtyktin verður latin Kommunusamskipan Føroya, sum vegna limakommunurnar kemur at viðgerða málið víðari og felags kemur at lata viðmerkingar inn til elfelagið SEV. (8-0). Viðmerkingar frá Dánjali Vang, umboðsráðslimi, dagfestar 27. mei 2007 verða somuleiðis sendar KSF.

Mál nr. 39/2007.

Mál viðvíkjandi byggjan av dagstovni á Kambsdali.

Fuglafjarðar kommuna hevur móttikið skitsuprojekt frá P/F Fuglør arkitektum í sambandi við byggjan av nýggjum dagstovni á Kambsdali til umleið 80 barnagarðs- og vøggustovuplássum.

Sambært projektinum er talan um ein stovn við eini samlaðari vídd upp á 987 fermetrar til eitt mettan kostnað upp á kr. 17,0 mió., svarandi til kr. 17.500,00 pr. fermetur. Sambært upprunaætlan varð talan um ein stovn til 60 børn upp á 750 fermetur til ein mettan kostnað upp á kr. 12,0 mió. Eftir fyriliggjandi skuldi stovnurin verða tikin í nýtslu tann 01. august 2008, og verða fíggaður við kr. 4,0 mió í 2007 og kr. 8,0 mió í 2008.

Sambært avtalu á fundi í bygginevndini tann 30. apríl 2007 varð avtalað, at skitsuprojektið skuldi verða lagt fyri býráðið skjótast til støðutakan, so Fuglø arkitektar kundu hava eitt ávíst grundarlag at arbeiða víðari á, so fyrstu útbjóðingararbeiðini kundu verið gjørd, eitt nú útgrevstur, jørð, kloakk.

Bygginevndin mælir til, at heimilað verður nevndini at taka støðu til tey ymisku tilboðini í sambandi við sjálva byggingina, men um hesi koma at víkja munandi frá metingini, so skal nevndin fara til sítt bakland (fíggarnevndina/býráðið/sosialu nevndina) um møguleg eykafígging skal verða útvegað.

Nevndin mælir til at taka undir við fyriliggjandi skitsuprojekti av dagstovninum, sum eftir fyriliggjandi kemur at kosta umleið 17,0 mió., og at neyðug fígging verður fingin til vega upp á írestandi 5,0 mió., sum liggja omanfyri tær 12,0, sum býráðið hevur tikið avgerð um at játta á fíggarætlanunum fyri 2007 kr. 4,0 og kr. 8,0 í 2008.

Møguleiki er eisini fyri, at partar av dagstovninum verða tiknir í nýtslu 1. august 2008, tá ið játtanirnar eru brúktar, og at írsetandi kr. 5,0 verða jattaðar í 2009, so byggingin verður liðug og allur stovnurin tessvegna tikin í nýtslu tann 01. august 2009. Møguleiki er eisini fyri at lána kr. 5,0 mió í 2008, so stovnurin til 80 børn kann verða tikin í nýtslu sum ætlað tann 01. august 2008, um so verður, at undirtøka er í býráðnum fyri hesum.

Avgerð:

Samtykt varð at taka undir við tilmælinum frá bygginevndini um byggjan av dagstovninum á Kambsdali vídd 987 m² við einum samlaðum kostnaði upp á kr. 17,0 mió., og teimum heimildum, sum nevndin hevði biðið ráðið um í sambandi við útbjóðing og støðutakan av tilboðum. (8-0).

Somuleiðis varð samtykt, at býráðið í sambandi við viðgerð av uppskoti til fíggarætlan fyri 2008 á heysti 2007 kemur at taka støðu til byggingina og endaligu fíggingina, um talan verður um stovn, sum allur skal verða tikin í nýtslu 1. august 2008 ella at arbeiðið skal verða strekt út til 2009. (8-0).

Bókin lisen. Fundurin lokin kl. 19.30.

Jann Toftegaard

Dánjal vang

Signar á Brúnni

Elisabeth D. Eldevig

Eyðun á Lakjuni

Petur Abrahamsen

Jóhan Hansen

Sigurð S. Simonsen

Skrivari:

Jákup Frants Larsen

